

ट्रैवल इंश्योरेंस से अपनी छुट्टियों को करें सुरक्षित डा. जयदीप देवारे

एजेंसी

नई दिल्ली। छुट्टियों का भरपूर मजा लेने के लिये वीजा के लिये आवेदन करना, टिकट बुक कराना और अपने हवाई गंतव्य के लिये उड़ाना भरना ही काफी नहीं है।

इन सबसे महत्वपूर्ण भी एक बात होती है और वह है आपका ट्रैवल इंश्योरेंस या यात्रा बीमा। यात्रा बीमा आपको अप्रत्याशित परिस्थितियों से सुरक्षित रखता है और आपको सुकून से छुट्टियों का आनंद उठाने में सक्षम बनाता है। यात्रा बीमा वित्तीय खतरों और घरेलू एवं विदेशी यात्रा से संबंधित मानसिक तनाव को कम करता है। इनमें दुर्घटना, चोरी, फ्लाइट ड्रूट जाना, सामान चोरी होना या खो जाना, बीमारी और अस्पताल में भर्ती होना, आतंकवाद, आपात निकास

और परिवार के किसी सदस्य की मौत शामिल है। आमतौर पर यह बीमा फ्लाइट की टिकटों की बुकिंग के समय कराया जाता है। इसलिये अपने लिये सर्वश्रेष्ठ यात्रा बीमा पॉलिसी खरीदने के लिये आखिरी समय तक इंतजार नहीं करें। यात्री अपनी यात्रा की अवधि के लिये कवर खरीद सकते हैं या फिर मल्टी ट्रिप' पॉलिसी का चुनाव कर सकते हैं, जिसमें एक निश्चित अवधि में कई यात्राओं पर कवर शामिल है। अधिकतर बीमा कंपनियों के पास एक या दो विस्तार का प्रावधान रहता है।

डॉ. जयदीप देवारे, महिन्द्रा इंश्योरेंस ब्रोकर्स लि. के प्रबंध निदेशक के अनुसार बीमा की लागत, जोकि आपकी उम्र 50 वर्ष से अधिक होने पर बेहद बढ़ जाती है, देश भर में विभिन्न पैकेज के आधार पर अलग-

अलग होती है। उदाहरण के लिये यदि आप अमेरिका या कनाडा जा रहे हैं, तो आपको पैकेज के लिये अलग भुगतान करना पड़ सकता है। इसका कारण यह है कि इन देशों में मेडिकल खर्च बहुत ज्यादा है। दूसरी ओर, शेंडेन के लिए यात्रा बीमा- 26 यूरोपीय देश जिन्होंने पासपोर्ट अथवा सीमा नियंत्रण को खत्म कर दिया है- अनिवार्य है, हालांकि, यह बहुत कम लागत में मिलते हैं। जहां पर विदेशी यात्रा बीमा अनिवार्य नहीं है, वहां के लिये भी पॉलिसी खरीदना बेहतर होगा, क्योंकि भारत में मेडिकल उपचार की लागत बहुत ज्यादा है और अक्सर हम उसे वहन करने में असमर्थ होते हैं। यात्रा बीमा खरीदने के बाद सुनिश्चित करें कि आपके सभी कागजात सही क्रम में हैं। उन्हें सुरक्षित अपने सूटकेस में सबसे नीचे रखें।